

>

Title: Need to provide a halt for Tulsi Express, Uttar Pradesh Sampark Kranti Express and Udaipur-Khajuraho Express at Orchha, Nibari and Harpalpur railway stations in Tikamgarh Parliamentary Constituency, Madhya Pradesh.

श्री वीरेंद्र कुमार (टीकमगढ़): मेरे संसदीय क्षेत्र के ओरछा निवाड़ी एवं हरपालपुर स्टेशन जोकि टीकमगढ़ एवं छतरपुर जिले के नागरिकों के रेल पकड़ने के महत्वपूर्ण स्टेशन है, बुन्देलखण्ड में रेल सुविधाओं की दृष्टि से ये जिले आज भी बहुत पीछे हैं। इन जिलों को रेल सेवाओं से जोड़ने के लिए ललितपुर-सिंगरोली रेलवे लाइन काफी लंबे समय से प्रतीक्षारत है। ललितपुर से टीकमगढ़ तक रेल लाइन बिछा दी गई है, किंतु बजट में घोषित ललितपुर-टीकमगढ़ रेल अभी तक प्रारंभ नहीं की गई है। अतः ललितपुर-टीकमगढ़ रेल को चलाए जाने के साथ ही निवाड़ी एवं हरपालपुर स्टेशन पर तुलसी एक्सप्रेस, बुन्देलखण्ड एक्सप्रेस एवं उत्तर प्रदेश संपर्क कृति सहित उदयपुर-खजुराहो रेल का भी स्टॉपेज किया जाना चाहिए। ताकि खजुराहो एवं ओरछा जैसे महत्वपूर्ण पर्यटन केन्द्र के साथ ही उदयपुर पर्यटक केन्द्र से भी टीकमगढ़ एवं छतरपुर के नागरिक निवाड़ी एवं हरपालपुर एवं ओरछा से ट्रेनों पकड़कर इन स्थानों पर आसानी से पहुंच सकें।

अतः केन्द्र सरकार से अनुरोध है कि बुन्देलखण्ड के टीकमगढ़ एवं छतरपुर जिले के नागरिकों को रेल सुविधाओं के विस्तार की दृष्टि से ओरछा, निवाड़ी एवं हरपालपुर रेलवे स्टेशन पर तुलसी एक्सप्रेस, उत्तर प्रदेश संपर्क कृति एवं उदयपुर-खजुराहो एक्सप्रेस का स्टॉपेज दिलाए जाने में सहयोग करें।